



# ଜିବୋତିରେ ରାଷ୍ଟ୍ରପତିଙ୍କୁ ଆନୁଷ୍ଠାନିକ ସ୍ବାଗତ ସମ୍ବର୍ଦ୍ଧନା ଉତ୍ତମ ରାଷ୍ଟ୍ର ମଧ୍ୟରେ ବିଭିନ୍ନ ରାଜିନାମା ସ୍ବାକ୍ଷରିତ

Posted On: 04 OCT 2017 4:19PM by PIB Bhubaneswar

ଆଫ୍ରିକୀୟ ରାଷ୍ଟ୍ର ଜିବୋତି ରାଷ୍ଟ୍ରପତିଙ୍କ ପ୍ରସାଦରେ ରାଷ୍ଟ୍ରପତି ଶ୍ରୀ ରାମନାଥ କୋବିନ୍ଦଙ୍କୁ ଆଜି (ଅକ୍ଟୋବର 4, 2017) ଆନୁଷ୍ଠାନିକ ସ୍ବାଗତ ସମ୍ବର୍ଦ୍ଧନା ଜାପନ କରାଯାଇଛି । ଗସ୍ତର ଦ୍ବିତୀୟ ଦିନରେ ଏହି ସ୍ବାଗତ ସମ୍ବର୍ଦ୍ଧନା ଜାପନ ପରେ ସେ ଜିବୋତି ରାଷ୍ଟ୍ରପତି ଇସମାୟଲ୍ ଓମାର ଗୁଏଲ୍ଲେଙ୍କ ସହ ମିଶି ଗାର୍ଡ ଅଫ୍ ଅନର୍ ଅଭିବାଦନ ଗ୍ରହଣ କରିଥିଲେ । ଏହା ପରେ ରାଷ୍ଟ୍ରପତି ଜିବୋତି ପ୍ରତିପକ୍ଷଙ୍କ ସହ ପ୍ରତିନିଧିସ୍ତରୀୟ ଆଲୋଚନା କରିଥିଲେ । ଭାରତ ଓ ଜିବୋତି ମଧ୍ୟରେ ନିୟମିତ ସମୟ ବ୍ୟବଧାନରେ ରାଜନୈତିକ ପରାମର୍ଶ ଆଦାନପ୍ରଦାନ ନିମନ୍ତେ ଏକ ରାଜିନାମା ସ୍ବାକ୍ଷରିତ ହୋଇଥିଲା । ଏହି ଆଲୋଚନା ବୈଦେଶିକ କାର୍ଯ୍ୟାଳୟ ସ୍ତରରେ ଅନୁଷ୍ଠିତ ହେବ । ଉତ୍ତମ ରାଷ୍ଟ୍ରପତିଙ୍କ ଉପସ୍ଥିତିରେ ଏହି ରାଜିନାମା ସ୍ବାକ୍ଷରିତ ହୋଇଥିଲା ।

ଜିବୋତି ପ୍ରତିପକ୍ଷଙ୍କ ସହ ବିଭିନ୍ନ ପ୍ରସଙ୍ଗରେ ବ୍ୟାପକ ଆଲୋଚନା କାଳରେ ରାଷ୍ଟ୍ରପତି ଶ୍ରୀ କୋବିନ୍ଦ ଉତ୍ତମ ରାଷ୍ଟ୍ର ମଧ୍ୟରେ ସମାନ ଚିନ୍ତାଧାରା ଓ ସ୍ବାର୍ଥ ଥିବା ପ୍ରସଙ୍ଗ, ଯଥା ଆତଙ୍କବାଦ, ଅକ୍ଷୟ ଶକ୍ତି ଏବଂ ବିଶେଷ କରି ଅନ୍ତରାଷ୍ଟ୍ରୀୟ ସୋଲାର ସଂଗଠନରେ ଜିବୋତିର ସଦସ୍ୟତା ଭାରତ ମହାସାଗର କ୍ଷେତ୍ରରେ ସାମୁଦ୍ରିକ ସହଯୋଗ ତଥା ଜିବୋତିରେ ଯୁବକ୍ରୟବତୀମାନଙ୍କ ପାଇଁ ନିୟମିତ ସୁଯୋଗ ସୃଷ୍ଟି ନିମନ୍ତେ ସେମାନଙ୍କୁ ଭାରତ ଦ୍ବାରା ବୈଷୟିକ ସହଯୋଗ ଓ ଦକ୍ଷତା ବୃଦ୍ଧି ସହାୟତା ପ୍ରଦାନ ଉପରେ ଆଲୋଚନା ହୋଇଥିଲା । ପ୍ରଥମ ଭାରତୀୟ ରାଷ୍ଟ୍ରପତି ଭାବେ ଶ୍ରୀ କୋବିନ୍ଦ ଜିବୋତି ଗସ୍ତରେ ଯାଇଛନ୍ତି ।

2015 ମସିହାରେ ଭାରତ ପକ୍ଷରୁ କରାଯାଇଥିବା ଅପରେସନ୍ ରାହତ୍ ସମୟରେ ଜିବୋତିର ସମର୍ଥନ ନିମନ୍ତେ ରାଷ୍ଟ୍ରପତି ଶ୍ରୀ କୋବିନ୍ଦ ସେ ଦେଶର ରାଷ୍ଟ୍ରପତି ଗୁଏଲ୍ଲେଙ୍କୁ ଧନ୍ୟବାଦ ଅର୍ପଣ କରିଥିଲେ । ଏହି ଅପରେସନ୍ ମାଧ୍ୟମରେ ଗୃହଯୁଦ୍ଧପ୍ରଭାବିତ ଯେମେନରେ ଫସି ରହିଥିବା ଭାରତୀୟ ନାଗରିକମାନଙ୍କୁ ଉଦ୍ଧାର କରାଯାଇଥିଲା ।

ପରେ ତାଙ୍କ ସମ୍ମାନାର୍ଥେ ଜିବୋତି ରାଷ୍ଟ୍ରପତିଙ୍କ ଦ୍ବାରା ଆୟୋଜିତ ଏକ ଭୋଜିସଭାରେ ରାଷ୍ଟ୍ରପତି ଶ୍ରୀ କୋବିନ୍ଦ ଯୋଗ ଦେଇଥିଲେ । ଏହାପରେ ରାଷ୍ଟ୍ରପତି କୋବିନ୍ଦ ତାଙ୍କ ଆଫ୍ରିକା ଗସ୍ତର ଦ୍ବିତୀୟ ଚରଣରେ ଇଥିଓପିଆ ରାଜଧାନୀ ଆଦିସ ଆବାବା ଅଭିମୁଖେ ଯାତ୍ରା କରିଥିଲେ ।

ଆଦିସ ଆବାବା ଠାରେ ଇଥିଓପିଆ ସଂଘୀୟ ଗଣତାନ୍ତ୍ରିକ ପ୍ରଜାତନ୍ତ୍ର ରାଷ୍ଟ୍ରପତି ଡକ୍ଟର ମୁଲାତୁ ତେସୋମ ବୋଲେ ଅନ୍ତର୍ଜାତୀୟ ବିମାନ ବନ୍ଦରାରେ ଉପସ୍ଥିତ ରହି ରାଷ୍ଟ୍ରପତି କୋବିନ୍ଦଙ୍କୁ ସ୍ବାଗତ ସମ୍ବର୍ଦ୍ଧନା ଜଣାଇଥିଲେ । ପରେ ରାଷ୍ଟ୍ରପତି କୋବିନ୍ଦଙ୍କୁ ଆନୁଷ୍ଠାନିକ ଗାର୍ଡ ଅଫ୍ ଅନର୍ ପ୍ରଦାନ କରାଯାଇଥିଲା । ଏହି ଅବସରରେ ରାଷ୍ଟ୍ରପତି ଇଥିଓପିଆର ସାଂସ୍କୃତିକ ସଙ୍ଗୀତ କାର୍ଯ୍ୟକ୍ରମ ଉପଭୋଗ କରିଥିଲେ ।

ବିଗତ 45 ବର୍ଷ ମଧ୍ୟରେ ଇଥିଓପିଆ ଗସ୍ତରେ ଯିବାରେ ଶ୍ରୀ କୋବିନ୍ଦ ହେଉଛନ୍ତି ପ୍ରଥମ ଭାରତୀୟ ରାଷ୍ଟ୍ରପତି । 1972 ମସିହାରେ ରାଷ୍ଟ୍ରପତି ଭି ଭି ଗିରି ଏବଂ 1965 ମସିହାରେ ରାଷ୍ଟ୍ରପତି ଏସ ରାଧାକୃଷ୍ଣନ୍ ଇଥିଓପିଆ ଗସ୍ତରେ ଯାଇଥିଲେ ।

ଆଦିସ ଆବାବାଠାରେ ଭାରତୀୟ ସମୁଦାୟଙ୍କ ଦ୍ବାରା ଆୟୋଜିତ ଏକ ସମ୍ବର୍ଦ୍ଧନା ସଭାରେ ରାଷ୍ଟ୍ରପତି ଉଦ୍‌ବୋଧନ ଦେଇଥିଲେ । ଆସନ୍ତାକାଲି (ଅକ୍ଟୋବର 5, 2017) ତାଙ୍କର ଇଥିଓପିଆ ଗସ୍ତ ଶେଷ ହେବ ।

\*\*\*\*\*

(Release ID: 1504953) Visitor Counter : 2

